



KUNSILL LOKALI
M O S T A
LOCAL COUNCIL

Laqgħa Numru 16

It- Tlieta 24 ta' Ġunju 2025

Il-Kunsilli Lokali Mosta ltaqa' fl-uffiċċju amministrattiv tiegħu li jinsab fl-indirizz Ċentru Ċiviku, Triq Il-Kostituzzjoni, fis-6:05pm ta' filgħaxija.

PREŻENTI:

Joseph Gatt – Sindku
Keith Cassar – Viċi Sindku
Thomas De Martino – Kunsillier
Michaela Ann Bayliss – Kunsillier
Sammy Mallia – Kunsillier
Aiken Zerafa - Kunsillier
Charles Schembri- Kunsillier
Chantelle Portelli- Kunsillier
Maria Pia Bonnici – Kunsillier

ASSENTI b'APOLOGIJI (Skont Ordni Permanenti 14A (3)):

Anthony Agius Decelis – Kunsillier (Minority Leader)
Chris Grech – Kunsillier
Rachel Abela – Kunsillier

ASSENTI:

Andre Buhagiar- Kunsillier

UFFIĊJAL PREŻENTI:

Jeremy Bartolo – Aġent Segretarju Eżekuttiv

Minuti

Is-Sindku Joseph Gatt ippreseda l-laqgħa.

16.1 Qari tal-ittri ta' apologija

L-Aġent Segretarju Eżekuttiv stqarr illi rċieva tlett ittri t' apologija mingħand il-Kunsillier Grech, il-Kunsillier Portelli u l-Minority leader Anthony Agius Decelis. It-talbiet ta' skuża ġew milqugħa mill-Kunsilliera preżenti nem. con.

16.2 Kunsiderazzjoni tal-Minuti nru 14,15

16.2.1 Approvazzjoni ta' Minuti numru 14 u 15

Il-Minuti numru 14 u 15 kienu approvati mill- Kunsillieri preżenti nem.con. mingħajr korrezzjonijiet jew emendi.



KUNSILL LOKALI
M O S T A
LOCAL COUNCIL

16.2.2 Agġornamenti ta' Minuti numru 14

14.5.1.1 Tender għat-tiżjin tal-Milied

Is-Sindku informa lill-Kunsill li t-tender relatat mat-tiżjin tal-Milied għas-sena 2025 qiegħed fl-istadju finali ta' thejjija, u bħalissa qed jistenna biex jiġi ppubblikat fuq is-sistema elettronika tal-Gvern għall-proċessi ta' tenders (EPPS). Ladarba dan jitla' fuq is-sistema, il-Kunsill ikun jista' jsegwi l-proċess u jkompli bid-deċiżjonijiet meħtieġa skont ir-rispons li jasal.

14.5.1.2 Street Sweeping Tender

Is-Sindku rrimarka li l-proċess ta' evalwazzjoni tat-tender għat-tindif tat-toroq daħal fi stadju avanzat. Il-Bord tat-Tenders ser jiltaqa' sabiex jevalwa d-dokumenti u l-offerti kollha sottomessi, b'mod komprensiv. Wara li jsir dan, ir-rapport tal-evalwazzjoni u r-rakkomandazzjoni tal-Bord se jitpoġġew fuq l-aġenda tal-laqgħa tal-Kunsill li jmiss sabiex jittieħdu deċiżjonijiet formali.

14.5.2 Parks and Gardens Tender

Il-Kunsill qed jaħdem fuq l-abbozzar ta' tender ġdid relatat mal-manutenzjoni u ż-żamma tal-parks u l-ġonna fil-lokalità ta' Mosta. Bħala l-ewwel pass, ġiet ingaġġata arborista professjonali, li bħalissa qed iżżur iż-żoni kollha rilevanti biex tagħmel inventarju dettaljat tas-siġar u l-arbuxelli eżistenti li jaqgħu taħt ir-responsabbiltà tal-Kunsill. L-informazzjoni miġbura minn dan l-istudju se tintuża bħala parti fundamentali fid-dokumentazzjoni tat-tender sabiex l-obbligi tal-kuntrattur ikunu ċari u mmirati lejn is-sostenibbiltà u l-kura xierqa tal-ispazji hodor.

14.5.3 Newsletter tal-Kunsill

Il-Viċi Sindku informa lill-Kunsill li n-newsletter uffiċjali tal-Kunsill Lokali, li fiha jkun hemm aġġornamenti dwar il-hidma tal-Kunsill kif ukoll diskorsi mingħandu, mis-Sindku, u mill-Minority Leader, ġiet posposta. Il-ħruġ tagħha hu skedat għall-ewwel ġimgħat ta' Lulju 2025.

16.3 Kommunikazzjoni / Korrispondenza mis-Sindku

16.3.1 SPI/SCI/07/2025 – Finanzjament Komunitajiet aktar b'saħħithom u ta' kwalità

Il-Kunsilliera Bayliss preżentat xi idejat għall-iskema fis-suġġett fejn il-ħsieb huwa illi l-Kunsill jippjana biex isir *dog park u/jew family park* f'żona identifikata fi Triq il-Farinal. Il-Kunsilliera Bayliss u s-Sindku ser jorganizzaw laqgħa mal-Perit tal-Kunsill sabiex il-proposta tkun studjata sew sabiex tkun sottomessa.

16.3.2 PA3896-25

Is-Sindku preżenta ir-rakkomandazzjoni tal-Perit tal-Kunsill sabiex jissottometti rappreżentazzjoni għal-iżvilupp f'referenza fis-suġġett. Din ser tkun iċċirkolata mal-



KUNSILL LOKALI
M O S T A
LOCAL COUNCIL

Kunsillieri sabiex jagħtu l-idejta u l-proposti tagħhom sabiex tiġi sottomessa l- ittra ta' rapreżentazzjoni tal- Kunsill.

16.3.3 SPI/SCI/02/2025 – Skema għall- attivitajiet Kulturali Annwali 2025-2026

Il- Kunsilliera Bayliss u s- Sindku nformaw lill- Kunsillieri illi din l-iskema għet aċċetta mid-DGL, fejn il- Kunsill ser ikun allokat €16,600 VAT inkluż, fejn il- Kunsill ser ikun iffinanzjat 75% tas- somma allokata.

16.3.4 Aġġornament fuq Proġett M4.3 (EU)

Is- Sindku stqarr mal- Kunsillieri illi kien hemm xi aġġornamenti fuq il- proġett M4.3 fejn kien inizjalment propost illi ssir it-Triq San Pawl tal- Qliegħa. Peress illi din it- Triq ser tiehu wisq żmien biex titlesta, il-Kunsill għandu bżonn jidentifika triq ġdida. Madankollu, Infrastructure Malta qablu illi dan il- proġett fi Triq San Pawl tal- Qliegħa ser isir xorta.

16.4 Twegibiet għall-Mistoqsijiet tal-Kunsillieri

16.4.1 Mistoqsijiet mill- Kunsillier Grech bi twegibiet sottolinjati

1. Tista' tibgħatilna kopja tal-kwotazzjonijiet li daħlu rigward it-tisqija EXTRA għax-xahar ta' Ġunju 2025?

Dan ix-xogħol bil-kuntrattur magħżul inbeda nhar it-Tnejn 9 ta' Ġunju. Aħna qbilna li kull zona minnhom fil-lista (sigar u arbuxelli mħawla fit-8 leġislatura), addizzjonali barra l-kuntratt, se tissaqqa darbtejn fil-ġimgħa.

Il-kwotazzjonijiet li rċieva l-Kunsill huma kif ġej:

- Victor Bonavia – €200 kull bowser inkluż VAT – Użu stmat: €2,400 fix-xahar
- Luciano Baldacchino – €212 kull bowser inkluż VAT – L-ebda stima ta' użu pprovduta
- C & S – €990 kull bowser inkluż VAT – Użu stmat: €5,000 fix-xahar
- Anthony Borg – L-ebda prezz għal kull bowser ipprovdut – Użu stmat: €7,000 fix-xahar

2. Tista' tpoġġi fuq il-mejda bil-miktub fejn inżammet it-tisqija fl-ewwel ġimgħa mid-9 sal-14 ta' Ġunju, u fit-tieni ġimgħa mis-16 sal-21 ta' Ġunju 2025?

Il-Kunsill qed jiġbor l-invoice sabiex dan ikun kwantifikat.

3. Tista' tgħidilna kemm inħela ilma f'dawn iż-żewġ ġimgħat ta' tisqija? Minħabba li din it-tisqija se tithallas bil-litri, u peress li l-Kunsillier Thomas Demartino qed ikun preżenti waqt it-tisqija, allura żgur għandu din l-informazzjoni?



KUNSILL LOKALI
M O S T A
LOCAL COUNCIL

Il-Kunsill qed jiġbor l-invoice sabiex dan ikun kwantifikat.

4. Tista' tgħidilna jekk il-kuntrattur għandux pjan bil-ġimgħa bil-quddiem dwar fejn se jsir it-tisqija, jew qed jithalla jiddeċiedi waħdu? Is-serjeta' titlob li jkun hemm pjan, u għalhekk qed nitlob li bħala Kunsilliera jkollna wkoll dan il-pjan bil-quddiem?

Il-Kunsill qed jiġbor l-invoice sabiex dan ikun kwantifikat b'mod preċiż.

5. Il-kuntrattur tal-Kunsill għadu qed jagħmel ix-xogħol tiegħu skont il-kuntratt? Għax qed nara ħafna żoni b'ħaxix ħażin, mhux msaqqija, traskurati u mitluqa. Jekk le, x'inhu l-pjan u tista' tinfurmana? Jekk iva, jista' l-Kunsilliera jkollhom l-informazzjoni dwar fejn ħadem u saqqa l-kuntrattur kull ġimgħa?

Il-kuntrattur tal-Kunsill għadu qed jagħmel ix-xogħol tat-tender tiegħu, mingħajr "extras", sakemm jinħareġ tender ġdid.

6. Bi tnejn għall-ħruġ tat-tender tal-landscaping, fl-aħħar laqgħa semmejna li b'urgenza l-Kunsill irid jiġbor kwotazzjonijiet għas-servizz ta' arborista. Ingabru dawn il-kwotazzjonijiet?

Arborista ġiet ingaġġata wara serje ta' ġabra ta' kwotazzjonijiet u waslet sabiex tiffinalizza x-xogħol. Qabel dan, se tiġi organizzata laqgħa sabiex tkun diskussa r-riċerka li saret qabel ma tingħalaq.

7. Meta jkun hemm kwotazzjonijiet meħtieġa, għaliex il-Kunsilliera ma jingħatawx kopja ta' dawn il-kwotazzjonijiet sabiex min hu interessat iġib kwotazzjoni wkoll ikun jista'? Għaliex ma jkunx hemm 'deadline' meta jagħlqu l-kwotazzjonijiet?

Il-procurement huwa xogħol u responsabbiltà tal-uffiċċju. Il-kwotazzjonijiet ġew ipprezentati fil-laqgħa, u dan dejjem isir b'mod trasparenti.

8. B'referenza għall-lista msemmija hawn taht fejn mietu sigar, il-Kunsill se jhawn oħrajn fejn mietu? Jew fejn kien responsabbli l-kuntrattur tat-tisqija u mietu, il-Kunsill se jesigi li dawn jinbidlu skont il-ftehim?

Dan għadu ma ġiex ikkonfermat. Se tiġi msejja laqgħa mal-ġardinar sabiex dan ikun diskuss.

16.5 Rapporti

16.5.1 Mozzjoni : Studju dwar il-Kapaċita ta' Tolleranza ta' l-Iżvilupp – 'Carrying Capacity'



KUNSILL LOKALI
M O S T A
LOCAL COUNCIL

Is-Sindku prezenta il-mozzjoni fis-sugġett li tirrigwarda il- carrying capacity tal- lokalità fejn il-Kunsill jixtieq jagħmel proposta lil- Gvern Ċentrali biex isir studju fil-Lokalita tal-Mosta sabiex isir studju ta' *Carrying Capacity*. Il-Kunsillieri qablu nem. con.

16.5.2 Ticketing System

Kienu mistiednin għal-laqgħa tal-Kunsill persuni sabiex jipprezentaw sistema ta' *ticketing* fejn tista tiġi inkorporata fid-dipartiment tal-*customer care* u l-*front office*. Il-Kunsillieri qablu illi din is-sistema tiġi installata bi prova għal żmien ta' xahar umbad ikun diskuss jekk din is-sistema għandhiex tiġi inkorporata.

16.5.3 Belvedere Presentation Ġnien l-Gharusa tal-Mosta

Il- Perit tal- Kunsill prezenta il- proposta tal- proġett tal- ERA fi Ġnien l-Gharusa tal- Mosta fejn ser isir proġett ta' riġenerazzjoni tal- ġibjun, kif ukoll bankijiet, siġar, dwal u kopertura sabiex din iż-żona tingħata ħajja ġdida. Il-Kunsillieri qablu unanimament ma din il- vizjoni, kif ukoll qablu sabiex il-Perit tal-Kunsill, flimkien mal-ERA, jissottomettu il- pjanijiet għal-permessi.

16.5.4 Audited Financial Statements 2024

L-Accountant tal-Kunsill daħal fil-laqgħa tal-kunsill biex jipprezenta l-accounts sal-aħħar ta' Diċembru 2024 wara li għadda il- proċess tal-awditjar. Id-dejn tal tal-Kunsill irriżulta li kien ta' €786,478 sal-aħħar tal-2024 fejn fl-2023 kien €217,225, hekk kif ikkonfermat mill- awdituri. Ma kien hemm ebda korrezzjoni notevoli u għaldaqstant, il-Kunsillieri prezenti qablu nem. con. mal-figuri tal-istatements awditjati; kien hemm qbil li dawn jintbagħtu lill- awdituri u dipartimenti kkonċernati.

16.6 Kunsiderazzjoni u Approvazzjoni

16.6.1 Skeda tal-Pagamenti

l- Iskeda ta' Pagamenti numru 162 kienet approvata nem. con.

16.6.2 Purchase Orders

Il- lista ta' Purchase Orders ipprezentata kienet approvata nem. con.

16.6.3 Works Orders

Il- lista ta' Works Orders ipprezentata kienet approvata nem. con.

16.6.4 Petty Cash

Il- lista ta' Petty Cash ipprezentata kienet approvata nem. con.



KUNSILL LOKALI
M O S T A
LOCAL COUNCIL

16.7 Tmiem tal-Laqgħa u data tas-seduti li jmiss.

Il-laqgħa ntemmet uffiċjalment fis-8:27 p.m. Kien hemm qbil unanimu bejn il-membri preżenti li l-Laqgħa Numru 17 tal-Kunsill Lokali se ssir nhar it-Tlieta, 22 ta' Lulju 2025, fl-uffiċini tal-Kunsill.

Barra minn hekk, ġie miftiehem li l-Laqgħa Numru 18 tkun skedata għal nhar it-Tlieta, 26 t'Awwissu 2025.

IFFIRMATI

Joseph Gatt
Sindku

IFFIRMATI

Jeremy Bartolo
Aġent Segretarju Eżekuttiv